



‘ಕೇಶವಿನ್ಯಾಸದಿಂದ ಕ್ಯಾನ್ವಾಸ್‌ವರೆಗೆ..

ರಾಮಕೃಷ್ಣ ಸಿದ್ಧಪಾಲ ಅವರ ಲೇಖನ, ಶಂಕರ ಕಡಕುಂಟಲ ಅವರ ಅವಿರತ ಪರಿಶ್ರಮ ಹಾಗೂ ಅವರ ಕುಲಕಸುಬಾದ, ಕೈರಿಕ ವೃತ್ತಿಯಿಂದ, ಒಬ್ಬ ಪರಿಣತ ಕಲಾವಿದನಾಗಿ ರೂಪುಗೊಂಡಿದ್ದು, ಮನೋಜ್ಞವಾಗಿ ಅಕ್ಷರ ರೂಪದಲ್ಲಿ ಅನಾವರಣಗೊಳಿಸಿದೆ. ಶಂಕರ ಅವರು ತಮ್ಮ ಕುಂಚದಲ್ಲಿ ಹೆಚ್ಚಾಗಿ ಸಾಮಾನ್ಯದಲ್ಲಿ ಸಾಮಾನ್ಯರಾದ ಜನಗಳನ್ನು ಆರಿಸಿಕೊಂಡಿರುವುದು ಒಂದು ವಿಶೇಷ.

—ಎಸ್. ಪ್ರಭಾ, ಬೆಂಗಳೂರು

ಮೂರ್ಖರ ಸಾಲು ಸರತಿ

ಬಾಗಿಲಲ್ಲಿ ವಿಶ್ವಕಪ್ ವರಾಂಡದಲ್ಲಿ ‘ಐಫಿಎಲ್’. ಇದು ಕ್ರಿಕೆಟ್ ಜ್ವರದ ಕಾಲ ಲೇಖನ (ವಿಶಾಖ ಎನ್.) ಈ ಸಂದರ್ಭದ ಸರಿಯಾದ ಸುದ್ದಿ. ಸತತ ಗೆಲುವಿಗೆ ಸಾಕ್ಷಿಗೊಳ್ಳುತ್ತಿದ್ದ ಭಾರತ ದಿಫೀರ್ ಸೋಲಿನ ಚಿಪ್ಪಿಗೆ ಶರಣಾಯಿತು. ಆಸ್ಟ್ರೇಲಿಯಾ-ನ್ಯೂಜಿಲೆಂಡ್‌ನಂಥ ದೊಡ್ಡ ತಂಡಗಳ ವಿರುದ್ಧ ಪರಿಕ್ಷಾರ್ಥ ಆಟಗಾರರನ್ನು ಇಳಿಸುವುದು ಮೂರ್ಖತನ! ವಿಶ್ವಕಪ್ ಹತ್ತಿರ ಇರುವಾಗ ಬಾವಿ ತೋಡಲು ಹೊರಟಿರುವ ಎಂ.ಎಸ್.ಕೆ. ಪ್ರಸಾದ್‌ರ ಆಯ್ಕೆ ಮಂಡಳಿಗೆ ಕೋಚ್ ರವಿಶಾಸ್ತ್ರಿಗೆ ನಾಯಕ ವಿರಾಟ್ ಕೊಹ್ಲಿರವರಿಗೆ ‘ಮೂರ್ಖರ ಸಾಲು ಸರತಿ’ ಎನ್ನಬಹುದು. ಈಗ ಐಫಿಎಲ್‌ನ ಮೆರವಣಿಗೆ ಶುರುವಾಗಿದೆ. ನೋಡಬೇಕು ಅದೆಷ್ಟು ಉದಯೋನ್ಮುಖ ಆಟಗಾರರು ಸಿಗುತ್ತಾರೆ..?

— ಹೆಚ್. ಆನಂದ್‌ಕುಮಾರ್, ಚಿತ್ರದುರ್ಗ

‘ಜಲಿಯನ್ ವಾಲಾಬಾಗ್ ಕರಾಳ ನೆನಪಿಗೆ 100 ವರ್ಷ’

ರಾಘವೇಂದ್ರ ಕೆ. ಬರೆದ ಲೇಖನ ಓದಿದೆ. 2018 ಡಿಸೆಂಬರ್ 13ರಂದು ನಾವು, ಹೆಣಗಳಿಂದ ತುಂಬಿತ್ತನ್ನಲಾದ ಜಲಿಯನ್ ವಾಲಾಬಾಗ್



ಅಮ್ಮಾ ನಾನು ದೇವರಾಣಿ

ಪ್ರಬಂಧ ಓದುಗರ ಕಣ್ಣುಗಳನ್ನು ಆರ್ಧ್ರಗೊಳಿಸುತ್ತದೆ. ಗೆಳತಿಯ ಗೋಳನ್ನು ಶಮನ ಮಾಡಲು ಹೋಗಿ ಕಾಲಿಗೆ ಬರೆ ಬೀಳುವಂತೆ ಹೊಡೆಸಿಕೊಳ್ಳುವ ದಾರುಣ ಘಟನೆಯನ್ನು ಲೇಖಕರು ಭಾವನಾತ್ಮಕವಾಗಿ ಚಿತ್ರಿಸಿದ್ದಾರೆ. ತಮ್ಮ ಜೀವನದ ನೈಜ ಘಟನೆಯನ್ನು ನವಿರಾಗಿ ದಾಖಲಿಸಿ ಮೆಚ್ಚುಗೆಗೆ ಪಾತ್ರರಾಗುತ್ತಾರೆ.

—ಪ.ಚಂದ್ರಕುಮಾರ, ಗೌನಹಳ್ಳಿ ಸೌಮ್ಯಾ ಕಲ್ಯಾಣ್‌ಕರ್ ಪ್ರಬಂಧ ತುಂಬಾ ಹೃದಯಸ್ಪರ್ಶಿಯಾಗಿದ್ದು, ಬಾಲ್ಯದ ಮುಗ್ಧ ಮನಸ್ಸುಗಳನ್ನು ಅನಾವರಣಗೊಳಿಸಿದೆ.

—ಬಿ. ಮನೋಹರ, ಚಳ್ಳಕೆರೆ


ರಾಜಕಾರಣದ ಸಂಕಥನದಲ್ಲಿ...

‘ನಿಮ್ಮೊಡನೆ’ ಪುಟದಲ್ಲಿ ಉದಯಕುಮಾರ್, ಈಗ ನಡೆಯುತ್ತಿರುವ ಕಟುವಾಸ್ತವದ ಚಿತ್ರಣವನ್ನು ನೇರಾನೇರವಾಗಿ ಬಿಡಿಸಿಟ್ಟಿದ್ದಾರೆ. ಈಗ ಯಾರೂ ಜನರ ಸಮಸ್ಯೆಗಳ ಬಗೆಗೆ ಚರ್ಚೆಯನ್ನು ಮಾಡದೆ ಒಂದು ರೀತಿಯಲ್ಲಿ ಜಾಣಮರೆವು ತೋರುತ್ತಾ ಪಲಾಯನ ಮಾಡುತ್ತಿರುತ್ತಾರೆ. ಕೆಸರೆರಚಿಕೊಂಡು, ಕುಟುಂಬ ರಾಜಕಾರಣ ಮಾಡುತ್ತಾ ನಮ್ಮ ಪ್ರಜಾಪ್ರಭುತ್ವಕ್ಕೆ ದ್ರೋಹ ಎಸಗುತ್ತಿರುವವರಿಗೆ ಕಾಲವೇ ಪಾಠ ಕಲಿಸಬೇಕಾಗಿದೆ.

‘ವಿಚಾರಲಹರಿ’ಯಲ್ಲಿ ಅಮೃತಮತಿಯವರು ಕಾಮದಹನದ ಬಗೆಗೆ ಹೋಳಿ ಹಬ್ಬದ ಸಂದರ್ಭದಲ್ಲಿ ವಿಶ್ಲೇಷಣೆ ಮಾಡಿರುವುದು ನಿಜಕ್ಕೂ ಸೊಗಸಾಗಿದೆ. ಸುಟ್ಟರೂ ಸುಳಿವ ಕಾಮ ‘ಅನಂತವಾಗಿ ಮಾಡುತ್ತಿರುವ ಅನಾಹುತ, ಅವಾಂತರಗಳಿಗೆ ಕೊನೆ ಮೊದಲಿಲ್ಲ ಅಲ್ಲವೇ?’

‘ನೀವು ಕೇಳಿದಿರಿ’ಯಲ್ಲಿ ರಾಮ್ ಅವರು ಪ್ರಕೃತಿ ಬಗೆಗೆ ಕೇಳಿರುವ ಪ್ರಶ್ನೆಗೆ ನೀಡಿರುವ ಉತ್ತರ ‘ಮರೆಯಾಗುವವರೆಗೆ ಮರವಾಗಿ ಬಾಳಿ’ ಸೊಗಸಾಗಿದೆ. ಇದನ್ನು ಅರಣ್ಯ ಇಲಾಖೆ ಏಕೆ ಸ್ಲೋಗನ್ ಆಗಿ ಬಳಸಬಾರದು?

—ಎಸ್. ಲಕ್ಷ್ಮೀನರಸಿಂಹ, ಚಾಮರಾಜನಗರ



ಬಾವಿಯನ್ನು ನೋಡಿದೆವು. ಭಾರತೀಯರು ಜಲಿಯಲ್ ವಾಲಾಬಾಗ್ ನೋಡಿ ರಾಷ್ಟ್ರಪ್ರೇಮವನ್ನು ಪ್ರೇರೇಪಿಸಿಕೊಳ್ಳಬೇಕು.

—ಬಿ.ಎನ್. ಸೊಲ್ಲಾಪುರೆ, ಕಮಲನಗರ

‘ಜಲಿಯನ್ ವಾಲಾಬಾಗ್’ ಘಟನೆಯ ವಿವರಗಳನ್ನು ಈ ಹಿಂದೆ ಅದೆಷ್ಟೋ ಸಲ ಓದಿದ್ದರೂ, ಬೇಸರವಾಗದೆ ಓದಿದೆ. ಜೊತೆ ಇರುವ ಚಿತ್ರ ಪೂರಕವಾಗಿದೆ. ಅಂದು ಗುಂಡಿಗೆ ಬಲಿಯಾದ ಜನರು, ತದನಂತರ ಭಗತ್‌ಸಿಂಗ್ ಹಾಗೂ ಇತರರ ತ್ಯಾಗ, ಸ್ವಾತಂತ್ರ್ಯ ಗಳಿಕೆಯ ನೋವಿನ ಮೆಟ್ಟಿಲುಗಳೆಂಬುದು ಸತ್ಯ. ವಿಧಾರಾಜ್ಯತ್ವಕ್ಕೆ ಕೆಲವು ವರುಷಗಳ ಹಿಂದೆ ಭೇಟಿ ನೀಡಿದ ಕ್ಷಣಗಳು ನೆನಪಾದವು. ಸ್ವಾತಂತ್ರ್ಯ ರಕ್ಷಿಸಿಕೊಳ್ಳುವುದು ಇಂದಿನ ಅಗತ್ಯ!

—ಡಾ. ಕೆ.ಕೆ. ಚಂದ್ರಹಾಸಗುಪ್ತ, ಹಾಸನ

ಉಗುರಿನ ಮೇಲೆ ಧಾನ್ಯಗಳ ಲೀಲೆ

ಎಂ.ಆರ್. ಮಂಜುನಾಥ್ ಅವರ ಲೇಖನ ಋಷಿ ತಂದಿತು. ಪೋಷಕಾಂಶಗಳ ಆಗರವಾಗಿರುವ ಧಾನ್ಯಗಳು ಫ್ಯಾಷನ್‌ಗೆ, ಉಗುರುಗಳು ಅಂದ ಹೆಚ್ಚಿಸಲು ಸಹಕಾರಿಯಾಗಿವೆಂದು ಸಂತಸ ತಂದಿತು.

—ರವೀಂದ್ರನಾಥ ಶಿ. ಯಡಹಳ್ಳಿ, ಬಾಗಲಕೋಟೆ

ಶಾಸ್ತ್ರಿಯವರನ್ನು ನೆನೆಯುತ್ತಾ...

18-04-2019ರ ಸುದ್ದಾ ಸಂಚಿಕೆಯ ‘ಸವಿ ಸವಿ ನೆನಪು’ ಪುಟದಲ್ಲಿ ‘ಶಾಸ್ತ್ರಿಯವರನ್ನು ನೆನೆಯುತ್ತಾ...’ ಎಂಬ ಲೇಖನದಲ್ಲಿ 12 ಮೇ 1964ರಲ್ಲಿ ಶಾಸ್ತ್ರಿಯವರು ಪ್ರಧಾನಿಯಾಗಿದ್ದರು ಎಂದು ಬರೆಯಲಾಗಿದೆ. ಆದರೆ ಶಾಸ್ತ್ರಿಯವರು ಪ್ರಧಾನಿಯಾಗಿದ್ದು ಜವಾಹರ್‌ಲಾಲ್ ನೆಹರೂ ತೀರಿಕೊಂಡ ನಂತರ. ಜವಾಹರ್‌ಲಾಲ್ ನೆಹರೂ 1964 ಮೇ 27ರಂದು ನಿಧನ ಹೊಂದಿದರು. ದಯವಿಟ್ಟು ಇಂಥ ತಪ್ಪುಗಳು ಪುನರಾವರ್ತನೆ ಆಗದ ಹಾಗೆ ಎಚ್ಚರವಹಿಸಿ.

—ಪಿ.ಪಿ. ಪದ್ಮನಾಭ, ಬೆಂಗಳೂರು